

दिनाङ्क : - 26.01.2025

प्रातः - 06:55

अथ वार्ता:

गणतन्त्र-दिवसः

राष्ट्रम् अद्य षड्सप्ततितमः गणतन्त्रदिवसः आमानयति। अस्मिन्नवसरे मुख्यसमारोहः नवदिल्लिस्थिते कर्तव्य-पथे आयोज्यते। राष्ट्रपतिः द्रोपदीमुर्म-वर्या गणतन्त्रदिवसमुपलक्ष्य आयोजितेषु कार्यक्रमेषु देशस्य नेतृत्वं करिष्यति। अस्मिन् वर्षे पथसञ्चलन- कार्यक्रमे इंडोनेशिया-देशस्य राष्ट्रपतिः प्रबोवो-सुबियांतो इत्येषः मुख्यातिथित्वेन भागं भजति। गणतन्त्रदिवसस्य पथसञ्चलनं प्रातः सार्धदशवाटनादारभ्य प्रायः नवति निमेषं यावत् भविष्यति। गणतन्त्रदिवस- शौर्यपदक

गणतन्त्रदिवसस्य शुभावसरे आरक्षि-अग्निशमन-गृहरक्षक-नागरिकसुरक्षासेवानां द्विचत्वारिंशदधिक-नवशत-संख्यकेभ्यः कर्मिभ्यः वीरता-सेवा-सम्माने प्रदास्यति। एतेषु पुरस्कृतेषु पञ्चनवतिः कर्मचारिणः शौर्यस्य कृते चयनिताः सन्ति। अयं पुरस्कारः जीवनं, सम्पत्तिं च रक्षणाय, अपराधनिवारणं अपराधिनः निगडनाय वा दुर्लभं स्पष्टं च शौर्यस्य च आधारेण प्रदीयते। ततः परं एकोत्तरैक शतं विशिष्टकर्मचारिणः विशिष्टसेवायाः कृते राष्ट्रपतिपदकेन, षड्चत्वारिंशदधिक-सप्तशतं-यावत् कर्मचारिणः उत्कृष्टसेवायै पुरस्कृताः भविष्यन्ति।

पद्म-पुरस्काराः

राष्ट्रपतिपदासीनया द्रौपदी मुर्मू इत्यनया पञ्चविंशत्यधिक-द्विसहस्रतमवर्षस्य कृते ऊनत्रिंशोत्तरैकशतं पद्मपुरस्काराः अनुमोदिताः सन्ति। अस्यां सूच्यां सप्त-पद्मविभूषणं, ऊनविंशतिः पद्मभूषणं, त्रयोदशोत्तरैकशतं पद्मश्रीपुरस्काराः च सम्मिलिताः सन्ति। पुरस्कृतेषु त्रयोविंशतिः महिलाः, तथा च सूच्यां वैदेशिक-प्रवासीत्यादिवर्गणां दश जनाः अथ च मरणोपरान्तपुरस्कारप्राप्तेषु त्रयोदशजनाः अपि सन्ति। भारतीयलेखकः एम. [1]वासुदेवननायरः, सुजुकीमो [2]क्रापरॅरेशनइत्यस्य पूर्वाध्यक्षः ओसामुसुजुकी, गायिका शारदासिन्हा च मृत्योः पश्चात् पद्मविभूषणेन पुरस्कृताः भविष्यन्ति। गायकः पंकजउधास, अर्थशास्त्री बिबेकदेब्रोयः च मरणोपरांत पद्मभूषण-पुरस्कारेण सम्मानितौ भविष्यतः।

प्रधानमंत्री-पद्मपुरस्काराः

प्रधानमन्त्रिणा नरेन्द्रमोदिना सर्वेभ्यः पद्मपुरस्कारेण सम्मानितेभ्यः विशिष्ट जनेभ्यः अभिनन्दनं कृतम्। एकस्मिन् सामाजिकान्तर्जालीय सन्देशे श्रीमोदिना प्रोक्तं यत् भारतं तेषां असाधारणोपलब्धिनां सम्मानं च कृत्वा गर्वम् अनुभवति। तेषां समर्पणं, धैर्यं च यथार्थतया प्रेरकम् इति सः अवदत्। असौ प्रोक्तवान् यत् एते परिश्रमस्य, अनुरागस्य, नवीनतायाः च पर्यायाः सन्ति।

महाकुम्भ - गणतंत्र दिवस ::

अद्य गणतंत्र-दिवसस्यावसरे महाकुम्भ-मेलापके भक्ताः पर्यट्किाः च भव्य-सांस्कृतिक-कार्यक्रमानां अवलोकनं करिष्यन्ति। मुख्यायोजनं गंगामण्डपे भविष्यति। अस्माकं संवाददातानुसारी भक्ताः अध्यात्मस्य, भारतीयसंस्कृतेः, देशभक्तेः च संगमस्य अनुभवं करिष्यन्ति। महाकुम्भे चतुर्षु गङ्गा-यमुना-सरस्वती-त्रिवेणी-मण्डपेषु च विविधाः कार्यक्रमाः आयोजिताः भविष्यन्ति। उत्तरप्रदेशस्य संस्कृतिविभागेन आयोजिते कार्यक्रमे शास्त्रीयं अर्धशास्त्रीयं च प्रदर्शनं भविष्यति यत् प्रेक्षकान् आध्यात्मिकयात्रायां नेष्यति।

क्रिके

पुरुष-क्रिके क्रीडायां, भारत- इंग्लैंड-देशयोः मध्ये द्वितीया विंशतिः-प्रति विंशतिः क्रीडायां गतसायं चेन्नै-नगरस्य एम्. ए. चिदम्बरम्-क्रीडाङ्गणे भारतेन-इंग्लैंड दलम् द्वाभ्यां स्तोभाभ्यां पराजितम्।

संस्कृत-साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः अद्य मध्याह्ने साधैक-वादनतः भविष्यति।

॥इति वार्ताः॥